

## NAPLAN පරීක්ෂණ 2011 කාල සටහන

	අඟහරුවාදා මැයි 10	බදාදා මැයි 11	බ්‍රහස්පතින්දා මැයි 12
3 වසර	භාෂා සම්මතයන් මිනිත්තු 40 ලිවීම මිනිත්තු 40	කියවීම මිනිත්තු 45	සංඛ්‍යා හැකියාව මිනිත්තු 45
5 වසර	භාෂා සම්මතයන් මිනිත්තු 40 ලිවීම මිනිත්තු 40	කියවීම මිනිත්තු 50	සංඛ්‍යා හැකියාව මිනිත්තු 50
7 වසර	භාෂා සම්මතයන් මිනිත්තු 45 ලිවීම මිනිත්තු 40	කියවීම මිනිත්තු 65	සංඛ්‍යා හැකියාව කැලේන්ඩරයේ ඇතිව මිනිත්තු 40 කැලේන්ඩරයේ නැතිව මිනිත්තු 40
9 වසර	භාෂා සම්මතයන් මිනිත්තු 45 ලිවීම මිනිත්තු 40	කියවීම මිනිත්තු 65	සංඛ්‍යා හැකියාව කැලේන්ඩරයේ ඇතිව මිනිත්තු 40 කැලේන්ඩරයේ නැතිව මිනිත්තු 40

- භාෂා සම්මතයන්ට අක්ෂර වින්‍යාසය, ව්‍යාකරණ සහ වර්ග ලකුණු ඇතුළත් වේ.
- සංඛ්‍යා හැකියාවට සංඛ්‍යා; අවකාශය; ඒජ ගණිතය, ශ්‍රිතය සහ රටාව; මිනුම, සමභාවිතාව සහ දත්ත ඇතුළත් වේ.
- 3 වසර සහ 5 වසර සංඛ්‍යා හැකියා පරීක්ෂණයේදී කැලේන්ඩරයේ පාවිච්චි කිරීමට අවසර නොලැබේ. 7 වසර සහ 9 වසර පැවැත්වෙන එක සංඛ්‍යා හැකියා පරීක්ෂණයකදී කැලේන්ඩරයේ පාවිච්චි කිරීමට අවසර ලැබෙන අතර අනිකුත් පරීක්ෂණයේදී කැලේන්ඩරයේ පාවිච්චි කිරීමට අවසර නොලැබේ.

**NAP** NATIONAL ASSESSMENT PROGRAM  
[www.naplan.edu.au](http://www.naplan.edu.au)  
 (ජාතික ඇගයුම් වැඩසටහන)

**acara** AUSTRALIAN CURRICULUM, ASSESSMENT AND REPORTING AUTHORITY  
[www.acara.edu.au](http://www.acara.edu.au)  
 (ඔස්ට්‍රේලියානු විෂයමාලා, ඇගයුම් සහ වාර්තා කිරීමේ අධිකාරිය)

# NAPLAN 2011

ජාතික ඇගයුම් වැඩසටහන  
 සාක්ෂරතාවය සහ සංඛ්‍යා හැකියාව

දෙමාපියන් සඳහා තොරතුරු



## (NAPLAN) ජාතික ඇගයුම් වැඩසටහන - සාක්ෂරතාවය සහ සංඛ්‍යා හැකියාව යනු කුමක්ද?

ජාතික ඇගයුම් වැඩසටහන - සාක්ෂරතාවය සහ සංඛ්‍යා හැකියාව (NAPLAN) යනු වසර 3, 5, 7 සහ 9 සියලුම සිසුන් සඳහා ඇති වාර්ෂික ඇගයුමකි. මෙම වසර වල සිටින සියලුම සිසුන් කියවීම, ලිවීම, භාෂා සම්මතයන් (අක්ෂර වින්‍යාසය, ව්‍යාකරණ සහ වර්ග ලකුණු) සහ සංඛ්‍යා හැකියාව පිළිබඳ පරීක්ෂණවලට සහභාගීවීම අපේක්ෂා කෙරේ. NAPLAN අන්තර්ගතය සංවර්ධනය කිරීම සඳහා සියලුම රජයේ සහ රජයේ නොවන අධ්‍යාපන බලධාරීන් දායකවී ඇත.

## සිසුන් NAPLAN පරීක්ෂණ වලට පෙනීසිටීමේ මන්ද?

NAPLAN යනු යොවුන් ඔස්ට්‍රේලියානුවන් සාක්ෂරතාවය සහ සංඛ්‍යා හැකියාව පිළිබඳ වැදගත් අධ්‍යාපනික ප්‍රතිඵල සාධනය කරන්නේද නැත්ද යන්න රජයට, අධ්‍යාපන බලධාරීන්ට, පාසැල් වලට, ගුරුවරුන්ට සහ දෙමාපියන්ට තහවුරු කරගැනීමට හැකියාව ලබාදෙන මිනුම් දණ්ඩකි. පරීක්ෂණ පවත්වන අවස්ථාවේදී එම ශිෂ්‍යයන් විසින් පෙන්වන කුසලතාවය පිළිබඳ දෙමාපියන්ට සහ පාසැලට මෙම පරීක්ෂණ මගින් අවබෝධයක් ලබා දෙනු ලැබේ. මෙමගින් පාසැල්, ප්‍රාන්ත සහ පලාතවලට අධ්‍යාපනික වැඩසටහන් වල ක්‍රියාකාරීත්වය පිළිබඳ මෙන්ම වැඩිදියුණු සඳහා කිනම් අංශවලට ප්‍රමුඛත්වය දියයුතුද යන්න පිළිබඳ තොරතුරුද සපයනු ලැබේ.

NAPLAN පරීක්ෂණ පාසැලේ ඇගයුම් සහ වාර්තා ක්‍රියාපටිපාටියේ එක් අංගයක් පමණක් වන අතර එය එක් එක් ශිෂ්‍යයාගේ කුසලතා පිළිබඳව ගුරුවරුන් විසින් සවිස්තරව, අඛණ්ඩව කරනු ලබන ඇගයුම් සඳහා ආදේශනයක් නොවේ.

## පරීක්ෂණය කරනු ලබන්නේ කුමක්ද, කෙසේද?

සෑම ළමයෙකුටම පාසැලේ සහ ජීවිතයේ ප්‍රගතිය සඳහා අත්‍යවශ්‍යවන කියවීම, ලිවීම, අක්ෂර වින්‍යාසය, ව්‍යාකරණ සහ සංඛ්‍යා හැකියාව වැනි හැකියාවන් NAPLAN මගින් පරීක්ෂණය කෙරේ. එක් එක් පරීක්ෂණයේ අන්තර්ගතය දැනුම්දෙනු ලබන්නේ ප්‍රාන්ත සහ ප්‍රාදේශීය ඉගෙනුම් රාමුව ශක්තිමත් කරන ඉංග්‍රීසි සහ ගණිතය ඉගෙනුම් ජාතික ප්‍රකාශන (National Statements of Learning) මගිනි. මෙම ප්‍රශ්න එක්කෝ බහුවරණ, නැතහොත් කෙටි ලිඛිත පිලිතුරක් අපේක්ෂිත ප්‍රශ්න වේ. මිනිම් කාර්යය සඳහා සිසුන් විසින් එන්තුගන්වන සුදු පාඨයක් ලිවිය යුතුය.

## පරීක්ෂණ පවත්වනු ලබන්නේ කවුරුන් විසින්ද?

NAPLAN පරීක්ෂණ පාසැල් විසින් පවත්වනු ලබන අතර, පංති භාර ගුරුවරු, පාසැල් උප ප්‍රධානීන් හෝ විදුහල්පතිවරු විසින් පරිපාලනය කෙරෙනු ලැබේ. නිශ්චිත මෙහෙයුම් නිර්ණායක සහ ක්‍රියා පටිපාටිවලට අනුකූලව පරීක්ෂණ ලකුණු කිරීම පිළිබඳ වගකීම එක් එක් ප්‍රාන්තය සහ පලාත සතුවේ.

## මගේ ළමයාට පරීක්ෂණවලට සූදානම් වීමට මට උදව් කළ හැකිද?

තම අධ්‍යාපනික වැඩසටහනේ සාමාන්‍ය කොටසක් ලෙස සිසුන් NAPLAN ඇගයුම් වලට සහභාගි වෙති. සිසුන් පරීක්ෂණ සඳහා සූදානම් කිරීමටත් ඔවුන්ට නිසි උදව් සහ මගපෙන්වීම් සැපයීමටත් ගුරුවරු සහතික වෙති. පුද්ගලික පුහුණු කරුවන්ගේ සේවය ලබාගැනීම නිර්දේශ කරනු නොලැබේ. පරීක්ෂණ සඳහා සූදානම්වීමේ වඩාත් ඵලදායී මාර්ගය සාමාන්‍ය විෂය මාලාවේ අඩංගු සාක්ෂරතා සහ සංඛ්‍යා හැකියා කුසලතා ඉගැන්වීම සහතික කිරීමයි. ආදර්ශ ප්‍රශ්න සහ ආදර්ශ ලිවීමේ කාර්යයන් මේ NAPLAN වෙබ් අඩවියෙන් ලබාගත හැක : [www.naplan.edu.au](http://www.naplan.edu.au).

## විශේෂ අවශ්‍යතාවන් ඇති සිසුන්ට පාසැල් මගින් සපයන අතිරේක උපකාර මොනවාද?

සෑම ශිෂ්‍යයෙකුටම NAPLAN පරීක්ෂණ වලට පෙනීසිටීමට උනන්දු කරවනු ලැබේ. විශේෂ අවශ්‍යතාවන් ඇති සිසුන්ට පවතින කාමරයේ සාමාන්‍යයෙන් සැපයෙන උපකාර පිළිබඳ වන විශේෂ විධිවිධාන ලබා ගැනීමට සුදුසුකම් ලබා ගැනීමට පුලුවන. තාවකාලිකව තුළාවේ සිටින සිසුන්ටද සාධාරණ ප්‍රතිරෝජන සැලසේ.

දැඩි බුද්ධිමය ආබාධතා සහිත හෝ මෑතකදී ඔස්ට්‍රේලියාවට පැමිණි ඉංග්‍රීසි කතා නොකරන පසුබිමක් සහිත සිසුන්ට මෙම ඇගයුමෙන් විධිමත් නිදහස් කිරීමක් ලබා ගත හැක.

ඔබේ ප්‍රාන්තයේ පරීක්ෂණ භාර අධිකාරිය හෝ ඔබේ පාසැලේ විදුහල්පති විසින් විශේෂ විධිවිධාන හෝ විධිමත් නිදහස් කිරීමක් ලබාගැනීම සඳහා අවශ්‍ය ක්‍රියා පටිපාටිය ගැන වැඩිදුර විස්තර ඔබට සපයනු ඇත.

## NAPLAN කාර්ය සාධනය මනින්නේ කෙසේද?

NAPLAN යනු සමත් හෝ අසමත් වර්ගයේ පරීක්ෂණයක් නොවේ. එක් එක් පරීක්ෂණයේදී යම් ශිෂ්‍යයෙක් විසින් පෙන්වන ලද කුසලතා ජාතික සාධන පරිමාණයක් මගින් පෙන්වනු ලබනු ලැබේ. සෑම පරීක්ෂණ පරිමාණයකටම තීරු දහයක් තිබෙන අතර සෑම වසර මට්ටමකම එකම පරිමාණයකට අනුව වාර්තා කෙරේ. මෙයින් එක තීරුවක් නිශේෂයෙන් කරන්නේ එක් එක් වසර මට්ටම සඳහා ජාතික අවම ප්‍රමිතියයි. ජාතික අවම ප්‍රමිතියක ප්‍රතිඵලයකින් පෙන්වා දෙන්නේ සිසුවා එම වසර මට්ටමේ සහභාගීවීමට අවශ්‍යවන මූලික සාක්ෂරතා සහ සංඛ්‍යා හැකියා නිපුණතා පෙන්වූ කාර ඇති බවයි. යම් සිසුවකු දැක්වූ කුසලතාව ඔස්ට්‍රේලියාවේ සියලුම සිසුන්ගේ කුසලතා සාමාන්‍යය සමග සැසඳිය හැක.

## පරීක්ෂණ පවත්වන දිනවල මගේ ළමයා පාසැලට නොපැමිණිය හොත් කුමක් සිදුවේද?

පරීක්ෂණ පවත්වන අවස්ථාවේ පාසැලට නොපැමිණි සිසුන් සඳහා පරීක්ෂණ පැවැත්වෙන සතිය තුළදීම වෙන වේලාවක එම මගහැරුණු පරීක්ෂණ නිම කිරීමට පාසැල විසින් හැකි සෑම විටකම කටයුතු සලසනු ඇත. මැයි 13 වන සිකුරාදාට පසු පරීක්ෂණවලට පෙනීසිටීමට සිසුන්ට අවසර නොමැත.

## මගේ ළමයාගේ කුසලතාවය ගැන වාර්තාවක් මට ලැබේද?

වසර අවසානයේදී NAPLAN වාර්තාවක් පාසැල විසින් ඔබට හිකුත් කරනු ඇත. ඔස්ට්‍රේලියාවේ සෑම සිසුවකු සඳහාම භාවිතා කරනුයේ එකම වාර්තා ආකෘතියකි. වාර්තාව නිවසට එවන දිනය පාසැල විසින් ඔබට දන්වනු ඇත. ඔබට වාර්තාවක් නොලැබුණොත් ඔබ එ ගැන පාසැල අමතන්න. එක් එක් ශිෂ්‍යයාගේ ප්‍රතිඵල නිශ්චිතවම රහසිගතය.

## NAPLAN පරීක්ෂණ ප්‍රතිඵල ප්‍රයෝජනයට ගන්නේ කිනම් ආකාරයටද?

- ඉගැන්වීම් වැඩ සටහන් වල ශක්තීන් සහ දුර්වලකම් හඳුනා ගැනීමටත්, සාක්ෂරතා සහ සංඛ්‍යා හැකියා පිළිබඳ ඉලක්ක සැකසීම සඳහාත් පාසැල් විසින් මෙම ප්‍රතිඵල භාවිතා කරනු ලැබේ.
- වැඩ සටහන් සහ පාසැල් වලට සපයනු ලබන ආධාර සමාලෝචනය කිරීම පිණිස පාසැල් පද්ධති විසින් මෙම ප්‍රතිඵල භාවිතා කරනු ලැබේ.
- ගුරුවරු සමග ප්‍රගතිය සාකච්ඡා කිරීම සඳහා සිසුන්ට සහ දෙමාපියන්ට පුද්ගලික ප්‍රතිඵල උපයෝගී කරගත හැක.
- වැඩිතර අභියෝග හෝ අතිරේක උපකාර අවශ්‍ය සිසුන්ව වඩා හොඳින් හඳුනාගැනීම සඳහා ගුරුවරු විසින් මෙම ප්‍රතිඵල භාවිතා කරනු ලැබේ.
- පොදු ජනතාවට පාසැල්වල NAPLAN ප්‍රතිඵල සාමාන්‍යය *My School* වෙබ් අඩවියෙන් බලාගැනීමට පුලුවන.

## මට වැඩිදුර තොරතුරු ලබා ගත හැක්කේ කොතැනින්ද?

NAPLAN ගැන වැඩිදුර තොරතුරු සඳහා:

- [www.naplan.edu.au](http://www.naplan.edu.au) වෙබ් අඩවියට පිවිසෙන්න
- ඔබේ ළමයාගේ පාසැල අමතන්න
- ඔබේ පලාතේ හෝ ප්‍රාන්තයේ අධ්‍යාපන අධිකාරිය අමතන්න (විස්තර NAPLAN වෙබ් අඩවියෙන් ලබාගතහැක)